

شانِ فاروقِ اعظمؓ

قاری عبدالشکور طاہر گوندلوی

اللہ کی برہانِ فاروقِ اعظمؓ ، جرأت کا نشانِ فاروقِ اعظمؓ
 قوت ملی تجھ سے اسلام کو ، ہے اسلام کی شانِ فاروقِ اعظمؓ
 فیصلہ ہوا دربارِ شاہی سے ، مٹا دو محمدؐ کو اس خدائی سے
 جدا کر دیا بھائی کو بھائی سے ، تو اٹھا اک جوانِ فاروقِ اعظمؓ
 وہ نکلا ہے گھر سے یہ اعلان کر کے ، محمدؐ کا لوٹوں کا نقصان کر کے
 دنیا کو رکھ دیا پشیمان کر کے ، دیکھ یہ نادانِ فاروقِ اعظمؓ
 لہرائی فضا میں وہ شمشیر دیکھو ، ربِ محمدؐ کی تدبیر دیکھو
 بدلتی عمرؓ کی تقدیر دیکھو ، بنا حق کی زبانِ فاروقِ اعظمؓ
 زبانِ رسالت نے مانگا ہے رب سے ، نہ جانے ملائکہ یہ چاہتے تھے کب سے
 ارض و فلک پہ دہائی ہے تب سے ، واہ تیرا ایمانِ فاروقِ اعظمؓ
 سینہ تھا ایمان سے سرشار جن کا ، پختہ عزم تھا ہر بار جن کا
 عدل میں نرالا تھا کردار جن کا ، عدالت کا سلطانِ فاروقِ اعظمؓ
 جہاں گزر ہوتا تھا اک بار ان کا ، ہر سمت رستہ تھا ہموار ان کا
 دشمن ہو جاتا تھا لاچار ان کا ، تجھ سے ڈرتا تھا شیطانِ فاروقِ اعظمؓ
 رہتا تھا لرزہ دشمن پہ طاری ، ہر ضرب تھی ان کی باطل پہ بھاری
 کافر پہ بھاری ، منافق پہ بھاری ، اک سچا مسلمان تھا فاروقِ اعظمؓ
 مریدِ رسول ہیں سارے صحابہ ، مرادِ رسول فقط حصہ کے بابا
 کیا تیرا مقدر اے ابنِ خطاب ، حق و باطل میں فرقانِ فاروقِ اعظمؓ
 تیرے ایمان کی عمر کیا بات ہے ، تیرے آنے سے کفر کو ہوئی مات ہے
 بنی حق کی قوت تیری ذات ہے ، طاہر: تجھ پر قربانِ فاروقِ اعظمؓ

☆.....☆.....☆.....☆.....☆